

## اسلامی تحریک کے مراحل دور حاضر میں

نعیم صدیقی

چھٹی صدی ہجری تک دین و سیاست کے درمیان جو آؤیزش پا رہی تھی، اس نے ایک فیصلہ کن انعام پر چیخنے کے بعد دین کو زندگی سے الگ ہٹا کر جامد مذہبیت کے سانچے میں ڈھلنے پر مجبور کر دیا۔... جامد مذہبیت کے فروغ پانے کے بعد مسلمان کے ذہن سے یہ بات بالکل نکل ہی گئی کہ اسلام کی دعوت میں کوئی انقلابی پہلو بھی پایا جاتا ہے اور اس کا طریق کار ایک بڑھنے اور چھیننے والی تحریک کے تقاضوں کے مطابق ہونا چاہیے۔ یہ شعور بالکل ختم ہو گیا کہ اسلام نظام سیاست و تہذیب کو اپنے نقشے پر ڈھالنا چاہتا ہے، اور اس نصب العین کو حاصل کرنے کے لیے وہ قیادت و اقتدار کی باغ ڈور پر بلا شرکت غیرے کمل قبضہ چاہتا ہے۔ بخلاف اس کے اسلام کے سپرستوں نے اسلام کو نظام کفر کے سایے میں ایک پر امن اور وفادار خادم کے مقام پر گرانے کی کوشش کی اور اسے ہر قسم کے ماحول میں "بے ضرر" دھرم بنا کر رکھنے کے لیے اپنی قوتیں صرف کر دیں۔

اس طرح جب "تحریکیت" کے بجائے اسلام میں جامد مذہبیت کے انداز پیدا کر دیے گئے تو پھر دین کی دعوت، دینی نظم جماعت، دینی تحریک، دینی مقاصد، دینی طریق کار وغیرہ کے مفہوم میں بھی جمود سرایت کر گیا اور دینداری اور جمود باہم لازم و ملزم ہو گئے۔ جن حضرات نے ایک طویل محنت کے بعد یہ صورتِ حالات پیدا کی ہے ان کے سامنے اسلام کا ایک ایسی تحریک بن کے ابھرنا جو قوت کی باغ ڈور سنبھال کر زندگی کی ساری کارگاہ کوئئے انداز سے منظم کرنا چاہتی ہے، ایک ایسی انوکھی صورتِ حالات ہے، جس سے وہ خواہ مخواہ اپراتے ہیں اور انہیں محسوس ہوتا ہے کہ حرکت و عمل کا یہ سارا طوفان ایک ہنگامہ دنیویت ہے، اس میں دین کی اصل روح کا فرمایا ہو ہی نہیں سکتی۔ وہ اس نشوونما پاتی ہوئی تحریک پر جب نگاہ ڈالتے ہیں تو اپنی آنکھوں پر

ان ہی چند خاص اصطلاحات کی رنگین عینکیں لگا کر اس کا تجویز کرتے ہیں جو جامد مذہبیت کے تجھ تصورات کی حامل ہیں۔ ان تجھ تصورات کے تجھ پیانوں سے جب وہ جماعتِ اسلامی کی سرگرمیوں کو ماننا چاہتے ہیں تو یہ پیانے چھلک جاتے ہیں اور وہ زبانِ حال سے یہ کہتے ہیں کہ۔

تو اسے پیانہ 'امروز و فردا سے نہ ناپ'

جاوداں 'پیغم روای' ہر دم جواں ہے زندگی

... اس طرح کے محدود ذہنی تصورات کو ذہنوں میں جگہ دے کر یہ سمجھنا آدمی کے لیے ممکن نہیں رہتا کہ ایک نشوونما پاتی ہوئی تحریک کس طرح چلا کرتی ہے، اسے ہر ہر قدم پر کس طرح نوبہ نو مراحل پیش آتے ہیں اور وہ انہیں کن کن طریقوں سے حل کرتی ہوئی آگے بڑھا کرتی ہے۔ ... اسلام کے تحریکی مزاج کو اگر سمجھ لیا جائے تو پھر اس حقیقت کا فہم کچھ بھی مشکل نہیں رہتا کہ دین کی علمبرداری کرنے والے کسی کارروائی کا راستہ کن کن واڈیوں سے ہوتا ہوا اور کون کون سے موڑ مرتا ہوا آخری نصب العین تک پہنچتا ہے۔ لہذا اب ضروری ہے کہ ... [ہم] اسلام کی راہِ عمل اور اس کے مراحل کا جائزہ لیتے ہوئے اس کی تحریکی فطرت کو پیش نظر رکھیں۔

جامعہ مذہبیت نے دعوتِ دین کی اصطلاح کو مژوہجہ تبلیغ کا محدود مفہوم دے کر جس سطح پر گرا دیا ہے، وہ اسلام کے تصورِ دعوت و تبلیغ سے بہت ہی پست ہے۔ بخلاف اس کے جماعتِ اسلامی "دعوت" کی اصطلاح کو اس کے جامع مفہوم کے ساتھ اپنے پیش نظر رکھتی ہے۔ ہمارے سامنے صرف چند ما بعد اطیبی عقاید اور فقیہی جزئیات پر وعظ کرنے اور انفرادی گفتگو نہیں کر لینے کا پروگرام نہیں ہے، بلکہ ہماری دعوت اقامتِ دین کی دعوت ہے، ہم ایک غلط نظام زندگی کو اسلامی نظام زندگی میں بدلتے کے داعی ہیں۔ ہماری دعوت کا خطاب صرف افراد ہی سے نہیں، بلکہ معاشرے کے مجموعی وجود اور تمدن و سیاست کے ہمہ گیر اداروں سے بھی ہے۔ ... کبھی یہ دعوت ناصحانہ پیرائے میں دینی پڑتی ہے اور کسی موقع پر ناقدانہ پیرائے میں، کبھی اس کے لیے زم سے زم انداز ڈھونڈ کے لانا پڑتا ہے اور کبھی یہ تقاضا کرتی ہے کہ گرم سے گرم پیرائیہ بیان اختیار کیتی جائے۔ ... پھر یہ پہلے قدم پر جو کچھ ہوتی ہے، دوسرے قدم پر اس سے زیادہ وسعت اختیار کیتی ہے۔ پھر تیسرا قدم پر کسی انداز میں اور زیادہ زور دار ہمہ گیری کے ساتھ نمودار ہوتی ہے۔ --- یہاں تک کہ پورے معاشرہ پر چھا جائے۔ یہ دعوت لڑاتی بھی ہے، اور صلح بھی کراتی ہے، یہ توڑتی بھی ہے اور جوڑتی بھی ہے، اور مختلف احوال و شیئوں سے گزرتی ہوئی اپنی تجھیں کو

پہنچتی ہے۔

اجتماعی انقلاب کی دعوت دینے والی کوئی بھی جماعت ہو... درحقیقت اس کا وجود ہمہ تن دعوت ہوتا ہے جب کہ وہ اپنی مخالف طائفوں پر تقدیم کر رہی ہو، اور اس وقت بھی دعوت ہوتا ہے جب کہ وہ برسر اقتدار طائفوں کے خلاف چارج شیٹ لے کر میدان میں آئے۔...

بالکل اسی طرح جماعتِ اسلامی کا ایک اصول کی علمبردار جماعت کی حیثیت سے موجود ہونا، اور مختلف سرگرمیوں میں اس اصول کا مظاہرہ کرنا، تمام تر دعوتِ دین ہے۔ اس کا لڑپچھہ، اس کے ہینڈ بل، اس کے پوسٹر، اس کے جلسے، اس کے ریزولوشن، اس کے بیانات، اس کی تقدیمیں، اس کے احتجاج، اس کے مظاہرات، اس کی پالیسی، اس کی مجلسی شوریٰ کے فیصلے، اس کے ہفتہوار، ماہانہ، سہ ماہی اور سالانہ اجتماعات، اس کی سوچیل خدمات، اس کے کارکنوں کے ادبی حلقوں، وغیرہ از سرتیپاً اپنی جمیعی حیثیت سے اقامتِ دین کی دعوت ہیں۔ ایک اجتماعی انقلاب کی علمبردار جماعت کی سرگرمیوں کا مجموعہ دعوت ہوتا ہے، نہ یہ کہ دعوت اس کی سرگرمیوں کا ایک جز ہو۔

جن اصحاب پر دعوت کا یہ تصور اپنی پوری وسعتوں کے ساتھ واضح نہیں ہے ان کو جماعتِ اسلامی کی بہت سی سرگرمیاں دعوت کے باوراء بلکہ دعوت سے مقناد معلوم ہوتی ہیں اور وہ یہ سمجھتے ہیں کہ دعوتِ دین کو پس پشت ڈال کریا اسے ایک گونہ کمزور کر کے کچھ دوسرے سیاسی کام کیے جا رہے ہیں۔ اس قسم کے حفڑات جماعتِ اسلامی کی دعوت کے کسی نئے مرحلے میں داخل ہونے پر بہت اُپراتے ہیں کہ یہ کیا ہونے لگا۔ چنانچہ جب جماعت "مطلوبہ نظام اسلامی" کی ابتدائی تحریک لے کے آگے چلی تو بھی ان کو کھٹک ہوئی، پھر جب انقلابِ قیادت کی صدائیں کی گئی تو اسی وقت بھی ان کو الجھن ہوئی، پھر جب شرکتِ انتخاب کا فیصلہ کیا گیا تو بھی ان کو شکایت ہوئی کہ جماعتِ دین سے سیاست کی طرف لڑھک گئی ہے۔ علی ہذا القیاس اب جب "اجتماعی مظاہرے" کا نیا مرحلہ سامنے آیا تو اس پر ان حفڑات کی آنکھیں پھٹی کی پھٹی رہ گئیں کہ کجا دعوتِ دین اور کجا احتجاجی مظاہرے! حالانکہ یہ سب کچھ عین جائز اور حق ہے اور یہ سب کچھ دعوتِ دین سے الگ نہیں۔

یہ دعوتِ دین کا تصور جب تک درست ہو کر اپنی پوری وسعتوں کے ساتھ ذہنوں میں جاگزیں نہ ہو گا ہمارے بہت سے مفترضین اور خیرخواہ جماعتِ اسلامی کے بارے میں رائے قائم کرنے پر قادر نہ ہو سکیں گے۔

خدا جانے کمال سے یہ عجیب و غریب تخلیل بھی دلوں میں آنکھا ہے کہ جو دین کی دعوت

## اسلامی تحریک کے مراحل

دے وہ بس دعوت ہی دے، کچھ اور نہ کرے۔ ایک داعی جماعت کے لئے یہ جائز نہیں سمجھا جاتا کہ وہ اقتدار پر تنقید کرے یا اس سے کسی اجتماعی حق کا مطالبہ کرنے، یا اس کے مظالم کے خلاف احتجاج کرے۔ اس نظریے کے لئے خود دین میں کوئی دلیل نہیں ہے، بلکہ درحقیقت یہ بھی ایک نتیجہ ہے جامد نہایت سے متاثر چلے آنے کا۔ (معروف و منکر، ص ۱۳۶ - ۱۳۷)

...

پس دعوت کے غلط تصور اور تبلیغ کے غلط ذوق کی عینک سے اگر جائزہ لیا جائے تو پھر نتیجہ یہی ہو گا کہ وعظ و تلقین کے علاوہ جو کچھ بھی ایک تحریک سے صادر ہو وہ اس کی داعیانہ حیثیت کے منافی قرار پائے۔

درحقیقت یہ بات پلے باندھ لینے کی ہے کہ دعوت دین کے معنی یہ ہیں کہ اسلام کے نفاذ کو بہپا کرنے کے لیے جتنے لوازم درکار ہوں، ان کو فراہم کیا جائے اور جتنی رکاوٹیں حاصل ہوں ان کو راستے سے ہٹا دیا جائے، ان دونوں مقاصد کے لیے جائز حدود میں جو کچھ بھی اقدام کیے جائیں گے وہ سب دعوت دین کی تعریف میں داخل ہوں گے۔ ان میں سے کسی کے حلقہ یہ نہیں کہا جاسکتا کہ یہ اقدام دعوت کو پس پشت ڈالنے والا ہے۔

یہ ہے صحیح تصور دعوت، اور اس تصور دعوت کے ساتھ کام کرنے والی جماعتوں اور تحریکوں کو بہت کچھ کرنا پڑتا ہے۔ (ایضاً ص ۱۳۳ - ۱۳۴)

...

جمال تک تنقید --- اور بالخصوص وقت کی قیادت پر تنقید کا تعلق ہے، یہ ہمیشہ دعوتِ اقامتو دین کا ایک جز رہی ہے۔... اس کا واضح اور جامن نمونہ نبی صلی اللہ علیہ وسلم کی دعوت میں ملے گا کہ آپؐ کی زبان سے جو الہامی خطبے نشر ہوئے تھے ان میں قریشؓ کہ کی معاشرتی لیڈر شپ، متولیانِ کعبہ کی مذہبی قیادت، شعراء و خطبائے قریش کی فکری و ادبی پیشوائی، سود خورانؓ کہ کی معاشی سربراہ کاری، کاہنوں اور نجومیوں کے عالم تصوف کی عنان برداری اور اہل کتاب کی فقیہی امامت پر انتہائی کڑی تنقیدیں موجود ہیں، بلکہ قرآنؐ کی بعض سورتیں ان مقتدر عناصر کے خلاف کھلے کھلے چارج شیٹ لے کر نمودار ہوئی ہیں۔ اسی تنقید نے مخالفینِ تحریکِ اسلامی کے اخلاقی موقف کو کھو کھلا کیا، تب کہیں جا کر تبدیلی کے راستے ہموار ہونے۔

علاوہ بریں آپؐ اگر اپنی تاریخ پر نظر ڈالیں تو آپؐ کو معلوم ہو گا کہ صلحائے امت نے خلفاء و سلاطین پر بہت ہی بے لाग تنقیدیں کی ہیں۔... وہ کبھی اس پر راضی نہیں ہوئے کہ بعض

توحید و رسالت کے عقائد کی تلقین کر دینے پر اکتفا کر لیں اور پھر یہ سمجھ بیٹھیں کہ دعوتِ دین کا حق ادا ہو گیا۔ دور نہ جائیے میں اپنے ملک کے اندر شاہ ولی اللہ دہلوی کے علمی کارنامہ دعوت کا جائزہ لجئے، اس میں آپ کو حکمرانوں اور عوام کے تمام طبقات کے متعلق انتہائی تلخ تقدیمیں ملیں گی۔...

میں اسی طرح خود مطالبه بھی تحریک اسلامی کے لیے کوئی نئی چیز نہیں۔ حضرت موسیٰ علیہ السلام ایک طرف فرعون کے دربار میں خالص توحید کی دعوت لے کے جاتے ہیں، لیکن دوسری طرف وہی حضرت موسیٰ ہیں کہ ارسل معیٰ بنی اسرائیل کا مطالبه لیے ہوئے مصروف تقاضا نظر آتے ہیں، اور اس مطالبے کو منوا کے چھوڑتے ہیں۔ یہاں کوئی شخص گمان بھی کر سکتا ہے کہ خدا کے نبی نے دعوتِ دین کو پس پشت ڈال کر ایک سیاسی مطالبے کو اپنا مقصود بنا لیا تھا؟ نہیں یہ مطالبہ خود دعوتِ دین ہی کے تضمینات میں شامل تھا۔ بالکل اسی طرح دعوت کو لے کر چلتے ہوئے احتجاج اور مظاہرے کی منازل بھی آسکتی ہیں۔

...

کچھ حضرات کو خاص طور پر "احتجاج" تحریکِ اقامتِ دین کے مزاج سے ناسازگار محسوس ہوتا ہے، بدیں وجہ وہ اس بات کو لازم سمجھتے ہیں کہ ظلم کو بہر حال چپ چاپ سنا چاہیے اور اس کے خلاف رائے عام کو تیار کرنے یا اقتدار کو اس سے باز رکھنے کے لیے کسی طرح کی جنبش نہیں کرنا چاہیے۔ یہاں بھی دعویٰ بلا دلیل ہے۔

اول تو یہ بات سمجھ لینی چاہیے کہ اسلامی نظام کے سوا ہر نظام زندگی ایک مجسم و منظم ظلم ہوتا ہے اور اس ظلم کے خلاف تحریکِ اسلامی کا عین وجود ہی یکسر احتجاج ہوتا ہے۔ دوسری حقیقت یہ بھی فراموش نہ کرنی چاہیے کہ ظلم کرنے والے کو ظلم کرنے کے لیے کھلی چھٹی دیے رکھنا دین کے مثا کے بالکل خلاف ہے۔ ... ظالم کو ظلم کی اجازت دے دینا اور کسی قسم کے احتجاج کی طاقت رکھتے ہوئے آواز نہ اخانا ظلم کے فروغ میں مدد دینے کے برابر ہے۔ خود قرآن نے بدیں الفاظ ہر انسان کو حقِ احتجاج دیا ہے کہ:

لَا يُحِبُّ اللَّهُ الْجَهَرُ بِالسُّوءِ مِنَ الْقُولِ إِلَّا مَنْ ظُلِمَ (النَّاسَمٌ: ۱۳۸)

اللہ کسی کی زبان سے برائی کی پکار کو پسند نہیں کرتا، بھروس کے جو مظلوم ہو۔

... فِي نُفَاحَةٍ تَبَرُّعٌ بِالْقَوْلِ كا حق خدا کے انبیاء نے بھی استعمال کیا ہے، چاہے اس کا پیرایہ کچھ ہی رہا ہو۔ مثلاً، حضرت یوسف علیہ السلام کے لیے جب آزادی کے بند دروازے کھولے جانے کا فیصلہ ہوتا

ہے تو وہ اس ظلم کے خلاف احتجاج کرتے ہیں جو ان پر روا رکھا گیا تھا، چنانچہ وہ پورے معاملے کی تحقیقات کا مطالبہ کرتے ہیں اور عزیز مصر کے سامنے یہ سوال رکھتے ہیں کہ فما بالنسوة التي قطعن ایديهن۔ چنانچہ آپؐ کی بے گناہی نکھر کے سامنے آجاتی ہے۔

حضرت موسیٰ علیہ السلام فرعون کے احسان جتنے پر یہ احتجاجی فقرہ ارشاد فرماتے ہیں:

تُلَكَ نِعْمَةٌ دَعَنِيهَا عَلَيَّ أَنْ عَبَدْتَ بَنِي إِسْرَائِيلَ (الشعراء: ۲۲: ۲۶)

تیری کرم فرمائی جس کا مجھ پر تو احسان دھرتا ہے، یہی تو ہے کہ تو نے میں اسرائیل کو غلامی میں بیٹلا کر رکھا ہے۔

...

پس احتجاج کو تحریکِ اسلامی سے فی نفسہ کوئی منافات نہیں ہے۔ ایک اسلامی تحریک کا احتجاج خود دعوت بن جاتا ہے اور اس کے پڑھیے حکومت اور رائے عام دونوں کے سامنے حق واضح ہوتا ہے اور باطل کی تردید ہوتی ہے!

سوال صرف احتجاج تک محدود نہیں ہے، بلکہ دین کے بہت سے رمذانیوں کو اصل اختلاف احتجاجی مظاہروں سے ہے۔ مظاہرہ ان حضرات کے لیے ایک غیر ذینی سی کارروائی ہے، یا دینیوی سیاست کا ایک طریق کار ہے۔ یہ احساس بھی درحقیقت اسی بنیادی تصورِ دین و سیاست کے بغایہ کا نتیجہ ہے۔ قابلِ غور یہ ہے کہ مظاہرے کی اصل حقیقت کیا ہے؟

...

اگر مظاہرات کا تجزیہ کر کے دیکھا جائے تو اس کی ماہیت صرف یہ ہوتی ہے کہ ایک منظم طاقت نظامِ تمدن و سیاست کے خداوندوں اور ملک کے عوام کو اپنے احساسات سے آگاہ کرتی ہے۔ ... مظاہرہ خود یکسر ایک دعوت اور ایک تبلیغ ہی ہوتا ہے وہ دعوت و تبلیغ کے سوا اور کچھ نہیں ہوتا۔ مظاہرہ غلط کو غلط اور صحیح کو صحیح کرنے کی ایک عملی اور اجتماعی صورت کا نام ہے۔ وہ منکر کو منکر اور معروف کو معروف کرنے کا ایک وسیع الاثر پیرا یہ ہے۔ مظاہرہ صرف حکمران طاقت ہی کو خطاب نہیں کرتا، بلکہ وہ رائے عام کی تربیت کا ذریعہ بھی بنتا ہے۔

...

پس مظاہرہ اگر جائز حدود میں رہے تو اپنی حقیقت و ماہیت کے اعتبار سے دعوت کا ایک وسیع الاثر ذریعہ ہوتا ہے --- اور فی نفسہ اس میں دینداری کی کوئی نفی نہیں پائی جاتی، الایہ کہ اس کے لیے پیرا یہ اور طریق کار غلط اختیار کیا جائے۔

ایک خدشہ یہ محسوس کرایا جاتا ہے کہ جماعتِ اسلامی کے سیاسی طریقوں کو اختیار کر لینے سے تعمیر سیرت و تقویٰ کا پروگرام کمزور ہو جائے گا۔ بلکہ ہو سکتا ہے کہ اب تک جو سرمایہ اخلاق و کردار جمع کیا جاچکا ہے وہ بھی نقصان کا شکار ہو جائے۔ پس اگر ان سرگرمیوں کو اختیار کرنا ہی تھا تو ابھی کافی مدت تک سیاسی مصروفیات سے بچ کر داخلی تعمیر کا کام مکمل کر لینا چاہیے تھا۔

اس خدشہ کو سب سے پہلے خود جماعتِ اسلامی اور اس کے قائم کرنے والوں ہی نے پوری اہمیت کے ساتھ محسوس کیا تھا، اور اسی کے پیش نظر جماعت نے سات سال تک جلوسوں اور مظاہروں سے اپنا دامن چاکر پہلے وہ نئی ذہنیت پیدا کرنے کی کوشش کی جو ان وظائف سیاسی کو پرانی روایات سے پاک کر کے نئے انداز میں سر انجام دینے کے قابل ہو۔

...

جماعت نے ایک مدت تک ان جذباتی مظاہر کے فی نفسہ جائز ہونے کے باوجود ان سے اپنے کارکنوں کو [اس لے] پرہیز کرایا ہے، تاکہ کہیں نمائش پسندی اور کھوکھلی ہنگامہ آرائی کی پرانی عادات میں پھر جان نہ پڑ جائے، لیکن جب اس پہلو سے اطمینان ہو گیا تو آہستہ بدر ترجیح سیاسی حرکت کے لیے مختلف ذرائع و وسائل کو بے اندازِ نو استعمال کیا جانے لگا۔

علاوہ بریں سیاست کے خارجی مظاہر ایک عرصہ دراز سے اسلام کی حدود سے آزاد چلے آ رہے تھے۔... جماعت نے اس بنے اسلام سیاسی ہنگامہ آرائی کے نیاک مظاہر کے خلاف ایک شدید نفرت پیدا کرنے کی کوشش کی۔ لیکن یہ نفرت ماضی کے رد عمل کے طور پر بعض اصحاب میں حدِ ضرورت سے زیادہ پیدا ہو گئی ہے اور وہ مظاہر سیاست کو اسلامی حدود کی پابندی میں محدود ہو جانے کے بعد بھی اسی طرح مکروہ اور مضر بجھتے ہیں جس طرح وہ اس سے پہلے تھے۔

ہم نے عندالضورت ایک حکیمانہ تدرج کے ساتھ ان تمام ذرائع و وسائل سے کام لیتا شروع کر دیا ہے جن کے بغیر کوئی تحریک عوای تقاضوں کو پورا نہیں کر سکتی، لیکن ان سب کو پرانی نیاک روایات سے پاک کر کے اسلامی اصولوں کے خراد پر گھما کر از سرزو ان کی نوک پلک بنائی ہے اور مظاہر سیاسی کی نوعیت کو بدل دیا ہے۔ ٹھوس علمی لڑپچر کے ساتھ ہم اب پوشروں اور پینڈ بلوں سے بھی کام لیتے ہیں، اپنے مخصوص اجتماعات کے ساتھ ساتھ ہم اب جلسہ ہائے عام بھی کرتے ہیں، اصولِ دین کی دعوت کے ساتھ ہم حکومت کی اصلاح کے لیے مطالبہ اور ریزولوشن بھی سامنے لاتے ہیں، اور زبان و قلم سے اظہارِ جذبات کے پہلو بہ پہلو مظاہرات سے بھی کام لیتے ہیں۔ اور آگے چل کر ہمیں دوسرے مختلف جائز طریقے بھی ذرائع و وسائل کی حیثیت سے

اختیار کرنے ہوں گے۔

لیکن ہم نے سیاست کے ذرائع و وسائل کو اسلامی حدود کا پابند بناؤ کر اتنا بدل دیا ہے کہ ہمارے پوسٹ، ہمارے جلسے، ہمارے بیانات، ہمارے ریزولوشن، ہمارے مطابعے اور ہمارے مظاہرے خود تعمیر فکر و سیرت کے نہایت مؤثر ذرائع بن گئے ہیں، وہ سیاست جو خالص دینی خطوط پر چلتی رہی ہے۔ اس کے مظاہر یقیناً سیرت و اخلاق کے لیے تباہ کن تھے، لیکن اب جبکہ سیاست کو دین کی شاہراہ پر ڈال دیا گیا ہے، اب یہ مظاہر خود تعمیر سیرت و اخلاق کے بہترن ذرائع ثابت ہو رہے ہیں۔ ہماری تمام سیاسی سرگرمیاں جماعت کے کارکنوں کے لیے بھی اور عوام الناس کے لیے بھی سنجیدگی، وقار، پابندی وقت، احترام نظم اور اہتمام اخلاق کی تعلیم و تربیت حاصل کرنے کا ایک قابلِ قدر سامان بنتی جا رہی ہیں۔ اللہ کی اس عنایت پر ہم اس کے حد درجہ شکر گزار ہیں۔

وہ دنیا پر ستانہ سیاست جس سے کنارہ کش ہوئے بغیر سیرت و تقویٰ کی تعمیر ممکن نہیں، اس کے نیاک مظاہرے سے جیسی نفرت، ہمیں کل تھی وہی آج بھی ہے۔ لیکن سیاست کے اسلامی حدود میں پابند ہو جانے کے بعد بھی جو لوگ اس کے معتدل اور متوازن مظاہر کو تقویٰ کے منافی اور سیرت کے لیے مملک سمجھتے ہوں، ان کے دل و دماغ میں یقیناً دین و سیاست کی تفرقی کا نظریہ اب تک پناہ گزیں ہے۔ حالانکہ وہ سیاست جس کا محور نظام اسلامی کے قیام کا نصب العین ہو اور جس کے طریق کار کا ہر پہلو اسلامی حدود اخلاق کا پابند ہو، وہ ایک سرے سے دوسرے سرے تک اللہ کی عبادت ہے۔۔۔ اور تمام نفل عبادات سے افضل عبادت ہے۔ یہ افضل ترین عبادت صرف ایسے لوگوں کے تقویٰ کے لیے تباہ کن ہوتی ہے جو سیاست کی ذمہ داریوں کو دین سے الگ سمجھتے ہیں، لیکن جن لوگوں کے نزدیک سیاست کی ساری خدمات خود دین ہیں، وہ تو نظام اسلامی کے قیام کی جدوجہد میں جو قدم بھی اٹھاتے ہیں وہی ان کے لیے تعمیر تقویٰ کا وسیلہ بن جاتا ہے۔ چنانچہ جماعت کے اکثر کارکنوں کا حال یہی ہے کہ وہ جب تاگے پر بیٹھے کوئی اعلان کر رہے ہوتے ہیں، دیواروں پر کوئی پوسٹر چسپاں کر رہے ہوتے ہیں، کسی اجتماع میں شرکت کے لیے مصروف سفر ہوتے ہیں، اور اسی طرح جب وہ کسی مظاہرے میں کہتا ہے اپنے آقا کی اطاعت و عبادت کی کیفیت محسوس کرتے ان ساری ذمہ داریوں کو پورا کرتے ہوئے اپنے آقا کی اطاعت و عبادت کی کیفیت محسوس کرتے ہیں۔ یہ کیفیت صرف ان قلوب کے لیے حرام کردی جاتی ہے جو اسلامی سیاست کو بھی دین سے الگ کوئی چیز شمار کرتے ہیں۔

پھر یہ امر بجائے خود قابل غور ہے کہ زندگی کی جنگاہ سے الگ بیٹھ کر تعمیر سیرت کرنے کے

لیے میدانِ کار ہے کہاں؟ خے پیراک بننا ہو، اسے بہر حال پانی کی موجود کے اندر ہی پیرنا سکھنا ہوگا، پانی سے باہر پیرنے کی کوئی تربیت گاہ اس آسمان کے نیچے کہیں موجود نہیں ہے۔ اخلاق و تقویٰ پیدا کرنے کے لیے روحانی کسرت کا کوئی مقررہ کورس نہیں ہے کہ ہنگامہ ہائے حیات سے الگ رہ کر پسلے اسے پورا کر لیا جائے اور پھر سندر فراغت ملنے کے بعد اپنے آپ کو مختلف ذمہ داریوں میں مصروف کیا جائے۔ اخلاق و تقویٰ تو زندگی میں کرنے ہی سے پیدا ہوتا ہے، اور اسی حد تک پیدا ہوتا ہے جس حد تک عملی سرگرمیوں میں حصہ لیا جا رہا ہو۔ خلوت میں رہنے تو خلوت ہی کا تقویٰ پیدا ہو گا، خلوت کا تقویٰ خلوت میں نہیں آسکتا، اس کے لیے تو خلوت ہی میں آنا پڑے گا۔ کاروبار کا تقویٰ صرف کاروبار کرنے کے دوران میں پیدا کیا جاسکتا ہے۔ مسجد میں نہیں پیدا کیا جاسکتا۔ میدانِ جنگ کا تقویٰ تیغ و تفنگ کے ہنگامے میں کوڈ پڑنے والوں کو ہی حاصل ہو سکتا ہے۔ سکسارانِ ساحل کو اس میں سے کوئی حصہ نہیں مل سکتا۔ بالکل اسی طرح سیاست کا تقویٰ — جو عام انفرادی سرگرمیوں کے تقویٰ سے بہت ہی بلند مرتبہ ہے — سیاست سے دامن پچا کر پیدا کرنا ناممکن ہے۔ اسے جب بھی آپ پیدا کرنا چاہیں گے تو آپ کو لازماً "میدانِ سیاست" میں قدم رکھنا ہوگا۔ رضائے اللہ کو اپنا مقصود بناؤ کر آپ حدود اللہ کی پابندی کرتے ہوئے جس سرگرمی میں بھی حصہ لیں گے وہ عین عبادت بن جائے گی اور آپ کے اندر اخلاق و تقویٰ کی تعمیر کا وسیلہ ثابت ہوگی۔

...

تاریخ ہماری آنکھوں کے سامنے ایک انتہائی اہم موڑ مرنے والی ہے اور اگر اسے غلط راستے پر جانے سے روکنے کے لیے فوراً ہی ایک منظم قوت اس کے آڑنے نہ آئے تو پھر یہ دریا الحاد کے رخ بہ جانے کے بعد جب کنارے کا لٹتا ہوا اپنی رو دگاہ کو گمراہ اور اپنے پاٹ کو چوڑا کر چکے گا تو پھر اسے ایک نئی سمت میں موڑنا دنیا کا ایک محل کام ہو گا۔

یہ اللہ کا احسان ہے کہ جماعتِ اسلامی کے رہنماؤں نے اپنے ماہول، اپنی حریف طاقتوں، اپنے دور کی تاریخ، اور اپنے وقت کے تقاضوں سے آنکھیں بند کر کے "زمین جبند نہ جبند گل محمد" کا ڈھنگ اختیار نہیں کیا کہ چاہے تمدن و سیاست کی ساری بازی شاطر الحاد جیت جائے لیکن وہ ایک گوشے میں بیٹھے تعمیر سیرت کے کام میں لگے رہیں۔ جب اسلام دشمن طاقتوں زندگی کے حرم کے دروازے توڑ کر اس پر اپنا جھنڈا لہانے کے لیے آخری ہلہ بول رہی ہوں تو ان لوگوں کی سیرتیں اور تقویٰ کس کام کا جو اپنی جانوں کو بچانے کے لیے گھروں کے دروازے بند کیے بیٹھے

رہیں۔ جماعتِ اسلامی نے جس روز مطالبه نظام اسلامی کی تحریک شروع کر کے عوامی دور میں قدم رکھا ہے، حالات گواہ ہیں کہ یہ کام اس روز سے موخر کرنا ممکن ہوتا۔...

پس اب جبکہ ایک قدم اٹھ چکا ہے، اس کے واپس لینے کا کوئی سوال پیدا نہیں ہوتا، بلکہ اب اسے آگے ہی آگے بڑھنا ہے۔ اب اس کا رکنا یا پچھے ہٹنا۔۔۔ چاہے وہ تعمیرِ سیرت ہی کے لیے کیوں نہ ہو۔۔۔ ایک معزکہ، کشمکش سے فرار کی حیثیت رکھتا ہے، اور فرار ایک انقلابی تحریک کے لیے ہمیشہ موت ثابت ہوتا ہے۔ اس فرار کے بعد ایک جماعت محض مذہبی فرقہ یا سیاسی جتنا بن کے رہ جاتی ہے، وہ زمانے کی امامت نہیں کر سکتی۔...

اب یہ ممکن نہیں ہے کہ عوامی دور میں قدم رکھنے کے بعد ہم لوگ ان ذرائع و وسائل سے کام نہ لیں جو سیاست کے عوامی تقاضوں کو پورا کرنے کے لیے ضروری ہوتے ہیں۔ چنانچہ مولانا سید ابوالاعلیٰ مودودی<sup>۱</sup> سے جب ۱۹۸۴ء میں کراچی کی تقریر کے بعد یہ سوال کیا گیا کہ آپ مطالبے کو منوانے کے لیے کن طریقوں سے کام لیں گے تو موصوف نے صفائی سے یہ جواب دیا تھا کہ: ہمیں اس کے لیے وہ سارے ذرائع اختیار کرنے ہوں گے جو آپ نے مطالبہ پاکستان کے لیے اختیار کیے تھے۔ (ان کے خلاف اسلام پہلوؤں کا استثنائی بہر حال اپنی جگہ پر مسلم ہے)

اوپر کی گزارشات کا منشاء صرف یہ ہے کہ اسلام کے ایک تحریک کی صورت میں ارتقاء کرتے ہوئے طبعی طور پر جو مراحل اسے پیش آرہے ہیں اور آنے والے ہیں ان کو ہمارے معتبر مفہیم اور ہمارے خیر خواہ دونوں جامد مذہبیت اور دین و سیاست کی تفریق کی عینکوں سے نہ دیکھیں؛ اور قدم قدم پر اپر انا چھوڑ دیں۔

دماغوں کو بلند فکر بنائیے، نگاہوں کو دور رسی کا درس دیجیے، سینوں کو فراخ رکھیے اور حوصلوں کو عالیٰ ظرفی کی صفت سے آرائستہ کیجیے، یہاں تک کہ آپ پیش آمدہ مراحل کے تقاضوں ہی کو نہیں بلکہ مستقبل بعید میں بذریعہ پیش آنے والے احوال و مقالات کی ذمہ داریوں کو قبل از وقت سمجھ سکیں۔ آپ کو اپنے ملکی ماحول ہی کو نہیں، جهانی ماحول کو تفصیل سے سمجھنا چاہیے۔ آپ کو تاریخ کی سمت، ارتقاء اور وقت کے بھاؤ کی رفتار کو جانا چاہیے۔ آپ کو اسلام کی وسعتوں پر نگاہ رکھنی چاہیے، اس کے بغیر اسلام کی انقلابی تحریکی کے ہرنے مرحلے میں داخلے کے وقت آپ کو خواہ مخواہ کی الجھن ہوگی۔

خود ہمارے لیے یہ صورتِ حالات بہت ہی معتبر نتائج رکھتی ہے کہ ہم اپنی ساری قوت صرف کر کے آگے بڑھنے کی کوشش کر رہے ہوں، اور ہمارے معتبر مفہیم سامنے سے آگر ہمارے لیے لقہ بر صفحہ ۶۵